



# FORWARD

फरवार्ड माइक्रोफाइनान्स लघुवित्त वित्तीय संस्था लिमिटेड  
Microfinance Laghubittiya Bittiya Sanstha Ltd

नेपाल राष्ट्र बैङ्कबाट "ब" वर्गको इजाजतपत्र प्राप्त संस्था - (राष्ट्रिय स्तरको कार्यक्षेत्र भएको)

च.नं १३२/२०६१/०६२



मिति : २०६१/०६/०३


श्री नेपाल स्टक एक्सचेन्ज लि.  
सिंहदरवार प्लाजा, काठमाण्डौ ।

विषय : वार्षिक साधारणसभाका लागि बुक क्लोज सम्बन्धमा ।

महोदय,

यस लघुवित्त वित्तीय संस्था लिमिटेडको १२औं वार्षिक साधारणसभा मिति २०६१/०६/२६ गते हुन गई रहेको व्यहोरा अनुरोध छ । साथै सो साधारणसभाको प्रयोजनका लागि यस वित्तीय संस्थाको **शेयर दाखिल खारेज किताब बन्द (Book Close) मिति २०६१/०६/१४** गते राखी सो दिन कारोबार रोक्का राख्ने व्यवस्थाका लागि अनुरोध छ । यस सम्बन्धमा २०६१/०६/०३ गतेको राष्ट्रिय दैनिक **नेपाल समाचारपत्र** पत्रिकामा प्रकाशित गरिएको सुचनाको प्रति यसैसाथ संलग्न गरिएको व्यहोरा समेत अनुरोध छ ।

भवदीय,

  
कृष्णप्रसाद भट्टराई  
कम्पनी सचिव

बोधार्थ,

- (१) सिडिएस एण्ड क्लियरिङ लिमिटेड, पुतलीसडक ।
- (२) एमएमबी क्यापिटल लि, नागपोखरी, नक्साल ।



# FORWARD

फरवार्ड माइक्रोफाइनेन्स लघुवित्त वित्तीय संस्था लिमिटेड  
Microfinance Laghubitta Bittiya Sanstha Ltd

नेपाल राष्ट्र बैंकबाट “ब” वर्गको इजाजतपत्र प्राप्त संस्था – (राष्ट्रिय स्तरको कार्यक्षेत्र भएको)

केन्द्रीय कार्यालय, दुहवी, सुनसरी

फोन नं. ०२५-५४२०१८, फ्याक्स नं. ०२५-५४३४८३

## १२औं वार्षिक साधारणसभा सम्बन्धी सूचना

(प्रथम पटक प्रकाशित मिति २०८१/०८/०३ गते)

यस वित्तीय संस्थाको सञ्चालक समितिको मिति २०८१/०८/०२ गते बसेको १५६ औं बैठकको निर्णय बमोजिम यस वित्तीय संस्थाको १२औं वार्षिक साधारणसभा देहायका विषयहरू उपर छलफल तथा निर्णय गर्न तपसिलमा उल्लेखित मिति, समय र स्थानमा बस्ने भएको हुँदा कम्पनी ऐन, २०६३ को दफा ६७(२) अनुसार सम्पूर्ण शेयरधनी महानुभावहरूको जानकारी तथा उपस्थितिको लागि यो सूचना प्रकाशित गरिएको छ।

### सभा हुने मिति, समय र स्थान

मिति : २०८१ मंसिर २८ गते शुक्रवार (तदनुसार १३ डिसेम्बर, २०२४)

समय : बिहान ११.०० बजे

स्थान : दिनेश चौधरी स्मृति प्रतिष्ठानको सभाहल, दुहवी, सुनसरी।

### छलफलका विषयहरू

#### (क) सामान्य प्रस्तावहरू:

१. संचालक समितिको तर्फबाट अध्यक्षज्यूद्वारा प्रस्तुत गरिने आ.व.२०८०/०८१ को वार्षिक प्रतिवेदन उपर छलफल गरी पारित गर्ने।
२. लेखापरीक्षकको प्रतिवेदन सहितको २०८१ आषाढ मसान्तको वासलात तथा सोही मितिमा समाप्त आ.व. २०८०/०८१ को नाफा नोक्सान हिसाब तथा नगद प्रवाह विवरण र सम्बन्धित अनुसूचिहरू उपर छलफल गरी पारित गर्ने।
३. आ.व.२०८०/०८१ सम्मको मुनाफाबाट नेपाल राष्ट्र बैंकबाट वितरण गर्न स्वीकृत भए बमोजिम चुक्ता पुँजीको ०.७०% ले हुन आउने रकम रु.७३,८८,९४६/१३ (अक्षरेपी त्रिहत्तर लाख अठ्ठासी हजार नौसय छ्यालिस रुपैया तेह्र पैसा मात्र) नगद लाभांश (बोनश शेयरको कर प्रयोजनको लागि) पारित गर्ने।
४. लेखापरीक्षण समितिले सिफारिश गरे बमोजिम वित्तीय संस्थाको आर्थिक वर्ष २०८१/८२ को कारोबारको लेखापरीक्षण गर्नका लागि लेखापरीक्षकको नियुक्ति गर्ने र निजको पारिश्रमिक तोक्ने।

#### (ख) विशेष प्रस्तावहरू :

१. नेपाल राष्ट्र बैंकबाट वितरण गर्न स्वीकृत भए बमोजिम आ.व.२०८०/८१ सम्मको संचित मुनाफाबाट चुक्ता पुँजी रु.१,०५,५५,६३,७३४/ (अक्षरेपी एक अर्ब पाँच करोड पचपन्न लाख त्रिसठी हजार सातसय चौतिस मात्र) को १३.३०% ले हुन आउने रकम रु.१४,०३,८९,९७६/५६ (अक्षरेपी चौध करोड तीन लाख उतानब्वे हजार नौसय छयहत्तर रुपैया छपन्न पैसा मात्र) बराबरको बोनश शेयर जारी गर्ने प्रस्ताव पारित गर्ने।
२. प्रस्तावित बोनश शेयर जारी हुँदा वित्तीय संस्थाको जारी तथा चुक्ता पुँजी बृद्धि गर्न वित्तीय संस्थाको प्रबन्धपत्रको दफा ६(ख) र ६(ग) लाई संशोधन गरी मिलाउने।
३. प्रबन्धपत्र तथा नियमावलीहरूम गरिने संशोधनहरूमा नियमनकारी निकायहरूले संशोधन, थपघट, समायोजन वा फेरबदल गर्न सुभाव वा निर्देशन दिएमा सो अनुरूप गर्न सञ्चालक समिति वा समितिले तोकेको व्यक्तिलाई पूर्ण अख्तियारी दिने।
४. यस वित्तीय संस्थाले अन्य इजाजतपत्रप्राप्त “घ” वर्गका वित्तीय संस्थाहरूलाई गाभने/गाभिने तथा प्राप्ती गर्ने प्रयोजनका लागि उपयुक्त लघुवित्त संस्थाहरू पहिचान गर्ने, समझदारी पत्रमा हस्ताक्षर गर्ने, सोका आधारमा सैद्धान्तिक स्वीकृतिकालागि नेपाल राष्ट्र बैंक समक्ष निवेदन दिने लगाएतका सो सम्बन्धी आवश्यक कार्य अगाडी बढाउन सञ्चालक समिति वा समितिले तोकेको व्यक्तिलाई पूर्ण अख्तियारी दिने सम्बन्धमा।

#### (ग) विविध

सञ्चालक समितिको आज्ञाले,  
कम्पनी सचिव

### १२औं वार्षिक साधारणसभा सम्बन्धी अन्य जानकारी

१. वार्षिक साधारणसभा प्रयोजनका लागि मिति २०८१/०८/१४ गते यस वित्तीय संस्थाको शेयर दाखिला खारेज किताब बन्द रहनेछ। मिति २०८१/०८/१३ गतेसम्म नेपाल स्टक एक्सचेन्ज लिमिटेडमा कारोबार भई नियमानुसार तोकिएको समयसम्ममा यस वित्तीय संस्थाको शेयर रजिष्ट्रार एनएमवि क्यापिटल लिमिटेड, बालुवाटार, काठमाण्डौमा प्राप्त शेयर नामसारीको आधारमा शेयरधनी दर्ता किताबमा कायम शेयरधनीहरूले साधारणसभामा भाग लिन योग्य हुनु हुनेछ।
२. सभामा प्रवेशका लागि शेयरधनी महानुभावहरूले आफ्नो कुनै परिचय पत्र सहित शेयरधनी नं. वा वित्तीय संस्थाको शेयर अभौतिकीकरण गरिसकेका शेयरधनीको हकमा BOID (हितग्राहि परिचय नम्बर) प्रस्तुत गर्नु पर्नेछ।
३. सभामा भाग लिने प्रत्येक शेयरधनी महानुभावहरू सभा हुने स्थानमा सभा शुरु हुनुभन्दा पहिला नै उपस्थित भई हाजिरी किताबमा दस्तखत गर्नु पर्नेछ। हाजिरी किताब सो दिन बिहान १० बजेदेखि खुल्ला रहनेछ।
४. सभामा भाग लिन प्रतिनिधि (प्रोक्सी) नियुक्ती भई आउने व्यक्ति वित्तीय संस्थाको शेयरधनी मध्येबाट नै हुनु पर्नेछ। प्रोक्सी फर्म सभा हुनुभन्दा ४८ घण्टा अगावै यस वित्तीय संस्थाको केन्द्रीय कार्यालय दुहवी सुनसरीमा दर्ता गराउनु पर्नेछ। प्रोक्सी फारम यस वित्तीय संस्थाको वेबसाइट [www.forwardmfbank.com.np](http://www.forwardmfbank.com.np) बाट प्राप्त गर्न सकिनेछ। एक जना शेयरधनीले एक भन्दा बढीलाई प्रोक्सी दिएमा पछि दर्ता हुन आउने प्रोक्सी बदर हुनेछ।
५. सभामा भाग लिनको लागि प्रतिनिधि (प्रोक्सी) नियुक्त गरिसके पछि सम्बन्धित शेयरधनी आफै सभामा उपस्थित हुन वा प्रतिनिधि फेरबदल गर्न चाहेमा सभा शुरु हुनुभन्दा कम्तीमा ४८ घण्टा अगावै यस वित्तीय संस्थाको र जिष्टर्ड कार्यालय, दुहवी, सुनसरीमा प्राप्त हुने गरी सो को सूचना पठाउनु पर्नेछ।
६. नाबालक वा अशक्त शेयरधनीको तर्फबाट लगत किताबमा उल्लेखित संरक्षकले मात्र सभामा भाग लिन, मतदान गर्न, प्रोक्सी दिन सक्नु हुनेछ।
७. संगठित संस्था शेयरधनी भएमा त्यस्ता संगठित संस्थाबाट मनोनित व्यक्तिले ल्याउने गरी प्रोक्सी फारममा संस्थाको छाप र आधिकारीक दस्तखत हुनु पर्नेछ।
८. विविध शीर्षक अन्तर्गत गर्नु पर्ने छलफलका विषयबारे सभा हुने दिनभन्दा ७ दिन अगावै कार्यालय समयभित्र अध्यक्षज्यूलाई सम्बोधन गरी वित्तीय संस्थाको केन्द्रीय कार्यालय दुहवी सुनसरीमा लिखित जानकारी दिनु पर्नेछ। उक्त लिखित जानकारीलाई औचित्यता हेरी छलफलमा समावेश गर्न सक्ने भएतापनि पारित हुने प्रस्तावको रुपमा समावेश गरिने छैन।
९. सभा सम्बन्धी अन्य काम कारवाही कम्पनी ऐन, २०६३ वा अन्य प्रचलित कानून, नीति नियम तथा निर्देशन बमोजिम हुनेछ।
१०. वार्षिक प्रतिवेदन सम्बन्धी विवरण र साधारण सभा सम्बन्धी अन्य जानकारीका लागि वित्तीय संस्थाको केन्द्रीय कार्यालय, दुहवी सुनसरीमा कार्यालय समयभित्र सम्पर्क राख्न वा यस वित्तीय संस्थाको वेबसाइट [www.forwardmfbank.com.np](http://www.forwardmfbank.com.np) बाट प्राप्त गरी लिन र हेर्न सकिनेछ।
११. सभामा व्याग तथा नाबालक लिएर प्रवेश नगरिदिन हुन अनुरोध छ।